

Pashto

Ersättning från a-kassan -
Information om ekonomisk ersättning när du
är arbetslös

2015-11

د بیکاری بیمې لخوا مالي مرسته

د بیکاری په وخت د اقتصادي مرستې په اړه مالومات

تاسو کولی شئ چې د کار لټولو په دوران کې د بیکاری د بیمې (آ-کاسا) څخه معاش ترلاسه کړئ. مالي مرستې موخه د هغې عاید چې د کار په صورت کې به مو د معاش په شکل کې ترلاسه کولی، جبران ورکول دي. د مالي مرستې ترلاسه کولو لپاره باید ځینې شرایط پوره کړئ. که چېرې تاسو کم نه کم یو کال د بیکاری کومې بیمې غړیتوب درلودلی وي نو بیا نسبتاً زیاته مالي ترلاسه کولی. خو که چېرې تاسو د بیکاری کومې بیمې سره غړیتوب هم نه لرئ بیا هم مالي مرسته ترلاسه کولی شئ.

په بېلابېلو څانگو کې ۲۸ مختلفې د بیکاری د بیمې شرکتونه شتون لري. که چېرې تاسو د کومې بیمې سره غړیتوب نه لرئ نو کولی شئ چې د خپلې خوښې بیمې سره اړیکه ونیسئ.

په دې اړه نور مالومات د www.samorg.org/om یا www.arbetsformedlingen.se/a-arkassa اړیکه وپیاوړه کولی شئ.

د مالي مرستې لپاره کوم شرایط شتون لري

د مالي مرستې ترلاسه کولو لپاره باید لومړی اساسي شرط پوره کړئ. دا په دې مانا ده چې تاسو باید لاندې کارونه ترسره کړئ

- تاسو باید ځان د کارموندني اداره کې د کار لټونکي په صفت ثبت او راجسټر کړئ
- تاسو باید د یو کار څښتن سره د ورځې درې ساعته او په اوسط ډول په اونۍ کې ۱۷ ساعته کار وکړی شئ
- سربېره پر دې باید د کار بازار په تصرف کې اوسئ یانې د کار هوډ ولری او په دې برخه کې د کوم خنډ سره مخ نه اوسئ.

تاسو باید د کار یو شرط هم پوره کړئ یانې تاسې باید مخکې کافي وخت دنده ترسره کړې وي. که چېرې تاسو ځان د بیکاری بیمه کې شاملېدل غواړئ یا د بیکاری په وخت د مالي مرستې غوښتنه لرئ نو د خپل مربوطه د بیکاری بیمې یا په کومه بیمه کې چې شاملېدل غواړئ، سره اړیکه ټینګه کړئ.

د حقوقو ترلاسه کولو په دوران کې باید کومې دندې ترسره کړم؟

د بیکاری بیمې څخه مالي مرسته ترلاسه کولو په وخت مهمه ده چې تاسو د خپل د کارموندني مامور سره د رسېدلي موافقې سره سم کار ولټوئ. دا په دې مانا ده چې تاسو باید لاندې کارونه ترسره کړئ

- تاسو باید خپل د کارموندني مامور سره په گډه يو انفرادي عملي پلان ترتیب کړئ.
- تاسو باید خپل د فعالیتونو راپور په وخت د کارموندني ادارې ته وسپارئ
- تاسو باید د کارموندني ادارې يا نورو شرکتونو او ادارو چې د کارموندني اداره ورسره همکاري لري، سره په ټاکلي وخت اړیکه ونیسئ یا د لېدو کتو لپاره ورشئ.
- تاسو باید هغو بستونو ته چې زموږ په نظر ستاسو لپاره مناسب او ستاسو د شرایطو سره لگېږي، عريضه وکړئ.
- تاسو باید نورو هغو بستونو ته چې ستاسو په خپل نظر ستاسو شرایطو سره لگېږي، عريضه وکړئ.

دا هم اړینه ده چې لاندینيو ټکو ته په پام سره خپله د بیکاری موده اوږده نه کړئ

- يو مناسب کار باید رد نه کړئ
- داسې چلند ونکړئ چې په پایله کې يې د کار څخه وويستل شئ
- د کار بازار سیاست په بنسټ ترتیب شوي يو پروگرام چې هلته د فعالیت مالي مرسته هم درکول کېږي، څخه لاس په سر نه شئ.

تاسو باید لاندینيو ټکو ته په پام سره د خپلي بیکاری سبب هم ونگرځئ

- دا چې بې له کوم مشروع دلیله د خپل کار څخه لاس په سر شئ
- داسې چلند وکړئ چې په پایله کې يې د کار څخه وويستل شئ
- د کار بازار سیاست په بنسټ ترتیب شوي يو پروگرام چې هلته د فعالیت مالي مرسته هم درکول کېږي، څخه لاس واخلي
- داسې چلند وکړئ چې په پایله کې يې د کارموندني اداره پرېکړه وکړي چې د کار بازار سیاست په بنسټ ترتیب شوي يو پروگرام چې هلته د فعالیت مالي مرسته هم درکول کېږي، ته د پای ټکی کېږدي.

د بدلون رامنځته کېدو په حالت کې خبر ورکړئ

که چېرې داسې کومه چاره کې بدلون رامنځته شي چې ستاسو مالي مرسته اغېزمنه کوي د مثال په توگه که چېرې تاسو کار يا زده کړه پیل کړئ، نو د بیکاري بیمې ته خبر ورکړئ.

که چېرې تاسو پټه، د برېښنالیک پټه يا د ټیلیفون شمېره بدله کړئ نو د کارموندني ادارې ته خبر ورکړئ ترڅو وکولی شو د ضرورت په وخت کې تاسو اړیکه ونیسو.

آیا د هېواد څخه بهر کار کول غواړئ؟

آیا تاسو د اروپايي اتحاديې کوم هېواد يا سویس کې دنده ترسره کړې ده؟ او یا د هېواد څخه بهر کار لټولو په تکل کې یاست؟ په دې اړه ځانگړي اصول شتون لري. د نورو مالوماتو لپاره د بیکاري بیمې سره اړیکه ټینگه کړئ.

د کارموندني اداره لاندینی دندی ترسره کوي

- کله چې تاسو ځان د کارموندني اداره کې د کار لټونکي په صفت راجسټر کړئ نو د بیکاری بیمې ته خبر ورکوي .
- د بیکاری بیمې څخه د مالي مرستې ترلاسه کولو لپاره ستاسو د شرایطو پوره کول څاري
- په لاندینیو حالتونو کې د بیکاری بیمې ته راپور ورکوي
 - که چېرې په شرایطو پوره نه یاست
 - که چېرې په هغه ډول کار نه لټوئ چې تاسو او د کارموندني مامور یوې موافقې ته پرې رسیدلي یاست
 - که چېرې خپله د بیکاری موده اوږده کړئ
 - په خپله د خپلې بیکاری سبب وگرځئ

د بیکاری بیمه لاندینی دندی ترسره کوي

- څېړنه او پرېکړه کوي چې آیا تاسو د بیکاری د بیمې څخه د مالي مرستې ترلاسه کولو حقدار یاست .
- ستاسو د مالي مرستې اندازه ټاکي
- ستاسو مالي مرسته تادیه کوي
- د مالي مرستې په اړه پوښتنو ته ځواب وايي .
- پرېکړه کوي چې آیا د کارموندني ادارې لخوا راغلي راپور له کبله ستاسو مالي مرسته کمه کړي او که نه.